



Minuti tal-laqgħa numru sebgħa u sittin (67) tal-Kunsill Lokali tal-Qrendi, li nzammet nhar it-Tnejn, 22 ta' April, 2024, fil-5.30pm, fil-Bini Amministrattivi tal-Kunsill, 7, Triq il-Parroċċa, l-Qrendi.

PREZENTI:	Is-Sur David Schembri	Sindku
	Is-Sur Charles Zerafa	Kunsillier
	Is-Sa Marion Parnis	Kunsillier
	Is-Sur Anthony Bonello	Deputat Segretarju Ezekuttiv
SKUZAT:	Is-Sur Patrick Bugeja	Viċi Sindku

67.01 **Qari tal-itti ta' apoloġija**

Presedenza

Is-Sur David Michael Schembri ippresjeda l-laqgħa u qal it-talba. Is-Sa Marion Parnis ċemplet lis-Sur Patrick Bugeja u dan qalilha illi baġhat e-mail fil-5:00pm li ma setgħax ikun magħna. L-apoloġija intlaqgħet u dan kien skuzat.

67.02 **Kunsiderazzjoni u approvazzjoni tal-Minuti numru sitta u sittin (66)**

Minuti

Il-minuti tas-seduta preċedenti kienu meħuda bħala moqrija u dawn kienu proposti għall-vot mis-Sindku, is-Sur David Schembri u ssekondati mis-Sur Charles Zerafa u kienu approvati b'vot unanimu bħala korretti.

67.03 **Komunikazzjoni mis-Sindku**

67.03.01 Is-Sindku, is-Sur David Michael Schembri qal illi baġhat xi hadd minn Hal Kirkop biex nipproponu isem għal skola. Hawn, is-Sindku ppropona lil Ms Maria Abdilla. Għaldaqstant se nfiitxu l-curriculum vitae tagħha li setgħet kienet sottomessa man-nomina tagħha għal Ġieħ il-Qrendi.

Ms Maria Abdilla

67.03.02 Issemmiet ukoll il-fossa ta' Wied iz-Zurrieq. Hawn intqal illi din qed tohloq spiza addizzjonali fuq il-Kunsill għaliex tkun trid titbattal spiss. Id-DSE qal illi jkun interessanti ferm illi l-proposta ta' tqabbid tad-drenaġġ mal-main sewer tkun integrata fil-programm tal-Kunsill tal-leġislatura li jmiss, minkejja li jemmen li biex isseħħ din il-ħaġa jrid ikun hemm investiment mil-Gvern Ċentrali ta' Miljuni ta' Ewro.

Fossa ta' Wied iz-Zurrieq

67.03.03 Is-Sindku, is-Sur David Michael Schembri wera d-dizappunt tiegħu għall-kuntrattur tal-knis tat-toroq. Infatti kien deċiż li tinħareġ Default Notice lill-kuntrattur tal-knis minħabba nuqqas li kien hemm matul il-ġimgħa li għaddiet. Is-Sindku qal illi Triq Cagliares ilha ma tinkines 18-il ġurnata mil-ħmieġ tal-ħamiem, Triq Gregorio Mifsud, Triq Dun Nerik Mahoney, u wkoll dwar il-fatt li ġieli l-karretta titpogġa fis-sit ta' wara l-Monument tal-Gwerra, ġieli anke fil-11:15am. Hawn issemmiet il-proposta li kellna mid-Dipartiment tat-Tindif Pubbliku biex l-allokazzjoni għat-tindif tingħata lilhom u jjeħdu ħsieb li jnaddfu t-toroq huma stess b'aktar kenniesa. Dwar din tal-aħħar ma ttehditx deċizzjoni.

Knis tat-toroq

- 67.03.04 Is-Sur David Michael Schembri, s-Sindku, qal illi wasliha rapport minn Transport Malta li sar fil-15 ta' Marzu 2024, intitolat *Open Top Bus South Route Roadside Vegetation Survey*, dwar ir-riskju li jezisti f'pajjizna dwar sigar baxxi u veġetazzjoni folta għal fuq it-triq vis a vis l-*open top buses* jew vetturi għoljin. Kien innutat illi l-periklu indikat lilna fil-Qrendi, jappartjeni biss għas-sigar li hemm fl-inhawi tal-parkeġġ taċ-Ċentru tal-Vizitaturi ta' Haġar Qim u fi Triq il-Panorama. Dan kien indikat f'paġna 45, 47 u 48 ta' dan ir-rapport. Hawnhekk kien innutat illi l-Kunsill m'għandux x'jaqsam ma kwalunkwe veġetazzjoni li hemm hierġa minn siti privati u mill-istess Parkeġġ taċ-Ċentru tal-Vizitaturi peress li dan hu xi haġa Nazzjonali. Open Top Bus South Route Roadside Vegetation Survey
- 67.03.05 Is-Sindku, is-Sur David Michael Schembri qal illi se jkun hemm għotja ta' €500 mir-Regjun Punent lill-Kunsill Lokali tal-Qrendi li se tkun f'kotba. Dawn se jiġu investiti fil-Librerija tal-Qrendi. Għaldaqstant se naraw li dawn il-kotba jkunu magħzula mid-Dipartiment tal-Libreriji Pubbliċi. Id-DSE qal illi qiegħed f'kuntatt mas-Sa Doreen Borg biex din tkun tista' tgħaddilna l-lista tal-kotba li jappellaw l-aktar għall-Qrendin. Kotba librerija għal-
- 67.04.01 **Mistoqsijiet tal-Kunsillieri**
Minkejja li mhix mistoqsija, is-Sa Marion Parnis tkellmet dwar l-attività li saret fis-sit tal-*RMJ Horses* għat-tfal tal-iskola fejn kienet qed tirrappreżenta lill-KLQ. Hija qalet li din intlaqgħet tajjeb hafna mit-tfal tal-iskola primarja tal-Qrendi. Is-Sindku, is-Sur David Michael Schembri qal illi peress li kien hemm budget ta' €1,000 u s'issa il-kont tela' għal €500, se tkun ikkunsidrata attività simili għat-tfal li ma jmorrux l-iskola tal-Gvern xi darba is-Sibt biex dawn ikunu disponibbli. Avveniment RMJ Horses
- 67.04.02 Is-Sa Marion Parnis tkellmet dwar il-pubblikazzjonijiet antiki tal-Kunsill. Hija semmiet il-ktieb *Int ta' Min Int*, il-pubblikazzjoni dwar Wied iz-Zurrieq u dik bl-isem *Caring for Paws & Claws*. Hija qalet illi dawn mhux kollha huma disponibbli fil-librerija tal-Furjana, mentri s-Sindku, is-Sur David Michael Schembri qal illi hu nizzel b'sebgħin kopja u kien tagħhom. Dan minkejja li ma kienux tawh *acknowledgement*. Pubblikazzjonijiet
- 67.05 **Aġġornament – Serata tal-Inawgurazzjoni ta' tliet pubblikazzjonijiet ġodda**
Dwar is-serata li se ssir nhar il-Ġimgħa, 26 ta' April, is-Sindku, is-Sur David Michael Schembri informa lill-kunsillieri illi hemm *commitment* mal-Kazini tal-Banda illi jagħtu servizz ta' dwal u sound waqt din l-attività u ma jiehdu aktar minn €500 kull wiehed u z-zewġ prezentaturi jiehdu €100 kull wiehed. Madankollu, is-Sindku, is-Sur David Michael Schembri qal illi hemm stima ta' €200 biex isiru l-uplighters li se jinkrew mill-istess kazini u li jagħtu dehra aktar pjaċevoli lil dan l-avveniment. Se jinxtraw ukoll tliet *tokens* mingħand l-*Mdina Glass* biex jingħataw lis-Sa Amy Sciberras, lill-Prof George Cassar u lill-Anthony Mangion. Madankollu se jingħataw kopja tat-tliet pubblikazzjonijiet lil kull min se jattendi għal dan il-*Books Launch*. Books Launch
- 67.06 **Aġġornament dwar l-applikazzjoni Development Planning Fund (Sebbah Pajjizek)**
Il-Kunsill Lokali tal-Qrendi se japplika biex jottjeni fondi mill-Awtorità tal-Ippjanar biex jiksi sqaqien bil-konkos flok tarmak/asfalt. Kienu diskussi l-isqaqien fi Triq il-Kbira, peress li hemm id-diffikultà bl-ilma tax-xita, fi Sqaq Nru 4, u wkoll l-istess fi Sqaq numru 1 u 3 fi Triq Bali Guarena. Patterned/ Stencilled Concrete isqaqien. fl-
- 67.07 **Embellishment tal-Pjazz tal-Qrendi**
Is-Sur David Michael Schembri, is-Sindku, tkellem dwar il-htieġa li jsiru mil-ġdid il-Pjazza ta' quddiem il-Knisja (Triq Rokku Buhagiar) fejn qal li tkellem dwar dan mas-Segretarju Parlamentari, l-Onor Omar Farrugia, Misraħ Santa Marija, il-misraħ quddiem l-istatwa ta' Santu r-Rokku u Misraħ tal-Ħniena. Dwar l-ewwel sit hemm bzonn attenzjoni immedjata għaliex il-pavimentar ezistenti inqala' kollu u saru investigazzjonijiet tas-sodda tiegħu mid-Dipartiment tax-Xogħlijiet biex jaraw x'hemm bzonn isir.

- 67.08 **Aġġornament tal-Iskemi** Skemi tal-Kunsill
 S'issa ma kellniex risposta dwar l-iskemi li applikajna għalihom kemm tal-LESA kif ukoll tad-Dipartiment Gvern Lokali. Madankollu talbuna klarifika fuq l-iskema tal-Attività Kulturali (Festival tal-Patata 2025) li weġibniha, u oħra li jrid jirrispondiha l-Perit tagħna dwar l-Iskema tal-Inkluzjoni (Uffiċċju Muniċipali ta' Triq Massabielle; il-pont, faċilitajiet sanitarji eċċ.). Il-Kunsill Lokali tal-Qrendi kien qabel unanimament illi japplika għall-iskema SPI/SCI/02/2024 u SPI/SCI/05/2024.
- 67.09 **L-offerta Pubblika tal-Finishings tal-Binja tal-Kunsill** Finishings tal-Kunsill
 Dwar din l-offerta pubblika, id-DSE qal illi skatta z-zmien tal-appell u għaldaqstant qed isiru komunikazzjonijiet mill-e-tenders mal-kuntrattur CPI li hu mistenni li jibda' x-xogħol. Fil-jiem li ġejjin hu mistenni li jkun iffirmat il-kuntratt, wara li ssir il-Bank Guarantee u l-Insurance.
- 67.10 **Aġġornament - Festival tal-Patata 2024** Festival tal-Patata
 Dwar il-Festival tal-Patata, is-Sindku, is-Sur David Michael Schembri qal illi jinħtieġ li naghmlu laqgħa biex nikkonsolidaw dak kollu li kien miftiehem mas-Socjetajiet Muzikali, l-NGO's u l-organizzatur, is-Sur Mario Camilleri, u fl-istess hin ingeddu dak li kien diġa hemm qbil dwaru kif kien maqbul waqt il-laqgħa li kienet inżammiet fl-uffiċċju diversi ġimghat ilu.
- 67.11 **Approvazzjoni tal-iskeda tal-pagamenti SCH 01 (26/2/24 – 25/3/24) u SCH 191 (Ref: AA/02)** Ċedoli tal-pagamenti u l-petty cash
 L-iskedi tal-pagamenti u dik tal-petty cash kienu approvati unanimament bil-proponent is-Sur Charles Zerafa u s-sekondant is-Sa Marion Parnis kif indikati fuq il-kopji originali.
- 67.12 **Tmiem tal-laqgħa u data tas-seduta li jmiss.** Aġġornament
 Il-laqgħa intemmet fis-7:15pm u dik li jmiss se ssir nhar l-20 ta' Mejju 2024 fil-5.30pm.

Mehuda minn Anthony Bonello u approvati nhar l-20 ta' Mejju 2024 minn David Michael Schembri

Deputat Segretarju Ezekuttiv

Sindku